

Pubblikazzjoni tad-Dokument Uniku emendat wara l-approvazzjoni ta' emenda minuri skont it-tieni subparagrafu tal-Artikolu 53(2) tar-Regolament (UE) Nru 1151/2012 tal-Parlament Ewropew u tal-Kunsill

(2019/C 384/09)

Il-Kummissjoni Ewropea approvat din l-emenda minuri skont it-tielet subparagrafu tal-Artikolu 6(2) tar-Regolament ta' Delega tal-Kummissjoni (UE) Nru 664/2014 ⁽¹⁾.

L-applikazzjoni għall-approvazzjoni ta' din l-emenda minuri tista' tiġi kkonsultata fil-bażi tad-*data* DOOR tal-Kummissjoni.

DOKUMENT UNIKU

“MEL DOS AÇORES”

Nru tal-UE: PDO-PT-0268-AM01 — 2.1.2019

DOP (X) IĠP ()

1. Isem/ismijiet

“MEL DOS AÇORES”

2. Stat Membru jew pajjiż terz

Il-Portugall

3. Deskrizzjoni tal-prodott agrikolu jew tal-oġġett tal-ikel

3.1. Tip ta' prodott

Klassi 1.4. Prodotti oħrajn li joriginaw mill-annimali (bajd, għasel, diversi prodotti mill-ħalib għajr butir, eċċ.)

3.2. Deskrizzjoni tal-prodott li għalih japplika l-isem f'(1)

“Mel dos Açores” huwa għasel tan-nektar prodott fl-arċipelagu tal-Azores f'konformità mal-ispeċifikazzjoni tal-prodott rilevanti.

“Mel dos Açores” jista' jiġi kklassifikat bħala għasel tal-pittisporu (*mel de incenso*) jew għasel multiflorali (*mel multiflora*). L-għasel tal-pittisporu jsir minn nektar miġbur min-naħal mill-fjuri tal-*Pittosporum undulatum*. L-għasel multiflorali jsir minn tahlita ta' nektars ta' varjetà ta' speċi ta' fjuri differenti.

Il-karatteristiċi speċifiċi tal-“Mel dos Açores” huma dawn li ġejjin:

- ilma: mhux iżjed minn 18 %.
- kontenut ta' sukrozzju: mhux iktar minn 10 %; għall-għasel tal-pittisporu mhux aktar minn 15 %
- attività diastatika (skala Schade): mill-inqas 3.

L-għasel tal-pittisporu għandu l-karatteristiċi li ġejjin:

- huwa magħmul minn nektar miġbur prinċipalment mill-*Pittosporum undulatum* Vent., li jwarrdu minn Frar sa April. Dan il-perjodu meta joħorġu l-fjuri jista' jvarja.
- Għandu livell baxx ta' acidità u konduttività elettrika, attività diastatika baxxa ħafna u valuri oġhla ta' sukrozzju.
- lewn: ċar ħafna (kultant kważi bla kulur) għal ambra ħafifa, sa 50 fuq l-iskala Pfund.
- riha: delikata u tfuħ.
- toġhma: ħelwa ħafna b'toġhma partikolari.
- il-karatteristika ewlenija li tiddefinixxi dan l-għasel hija l-komponent tat-trab tad-dakra, fejn it-trab tad-dakra tal-*Pittosporum undulatum* Vent. irid jammonta għal aktar minn 30 %. Normalment, dan jinstab flimkien ma' ammonti iżgħar ta' trab tad-dakra tal-*Eucalyptus* spp. u ta' speċi oħrajn.

⁽¹⁾ ĠU L 179, 19.6.2014, p. 17.

L-ghasel multiflorali għandu l-karatteristiċi li ġejjin:

- huwa magħmul min-nectar ta' varjetà ta' speċi differenti: *Pittosporum undulatum* Vent., *Eucalyptus* spp., *Metrosideros excelsa* Gaertner, *Acacia* spp., *Trifolium* spp., *Castanea sativa* Mill., *Rubus* spp., eċċ.
- lewn: ivarja minn ambra hafifa għal ambra skura, sa 114 fuq l-iskala Pfund.
- toġhma: rikka u tfuħ, li tixhed il-flora varjata li minnha huwa magħmul.

3.3. *Għalf (għall-prodotti li joriġinaw mill-annimali biss) u materja prima (għall-prodotti pproċessati biss)*

Wara l-ġbir, irid jithalla biżżejjed għasel fid-doqqajs biex in-naħal jirnexxilhom jgħixu minkejja l-kundizzjonijiet tat-temp.

Mhuwiewx permess għalf artifiċjali tal-kolonji tan-naħal li jipproduċu d-DOP "Mel dos Açores" f'forma sistematika jew fuq skala kbira. Issir eċċezzjoni f'sitwazzjonijiet ta' darba fejn ikun hemm nuqqas ta' ikel jew biex tistimula t-tkabbir tal-popolazzjoni, meta daww li jrabbu n-naħal jistgħu jitimghuhom dan li ġej:

- gulepp: żewġ partijiet għasel jew zokkor muscovado ma' parti waħda ta' ilma;
- l-għalf artifiċjali jingħata dejjem fin-nuqqas ta' židiet fix-xehda artifiċjali fejn in-naħal jiddepożitaw l-għasel (honey supers) u jieqaf ġimgha qabel ma dawn jiġu stabbiliti. In-naħal irid ikun f'kundizzjoni ta' saħha perfetta.

3.4. *Passi speċifiċi tal-produzzjoni li jridu jsiru fiż-żona ġeografika ddefinita*

Il-produzzjoni tal-għasel.

3.5. *Regoli speċifiċi dwar it-tqattigh, it-takkik, l-ippakkjar, eċċ.*

"Mel dos Açores" jista' jinbiegħ biss ipakkjat u tikkettat.

"Mel dos Açores" ma jrid ikollu l-ebda materja organika jew inorganika barranija, u ma jrid juri l-ebda sinjal li beda jifferrmenta jew ifexx u l-ebda sinjal li ssahhan.

3.6. *Regoli speċifiċi dwar it-tikkettar*

Fuq l-ippakkjar irid jidher dan li ġej:

- isem il-prodott: "MEL DOS AÇORES – DOP" ["MEL DOS AÇORES – DOP"] jew "MEL DOS AÇORES – DENOMINAÇÃO DE ORIGEM PROTEGIDA" ["MEL DOS AÇORES – DENOMINAZZJONI TA' ORIGINI PROTETTA"];
- tip ta' għasel: tal-pittisporu jew multiflorali;
- il-marka taċ-ċertifikazzjoni tal-korp tal-ispezzjoni.

It-tikketta ma jrid ikollha l-ebda informazzjoni li tista' tissuggerixxi li l-għasel huwa xi haġa ohra għajr l-għasel tal-pittisporu jew għasel multiflorali.

4. **Definizzjoni fil-qosor taż-żona ġeografika**

L-arċipelagu tal-Azores

5. **Rabta maż-żona ġeografika**

Minhabba l-pożizzjoni ġeografika tiegħu, l-arċipelagu tal-Azores għandu klima oċeanika moderata, b'varjazzjonijiet żgħar fit-temperatura u umdità relattivament għolja. Għandu wkoll hamrija tat-trab ġunglieni, tat-trab ġunglieni ramli u tat-trab ġunglieni tafla, rikka fil-materja organika u l-potassju.

Dawn il-kundizzjonijiet tal-hamrija u tal-klima jiffavorixxu t-tkabbir spontanju tal- *Pittosporum undulatum* madwar l-arċipelagu, b'mod speċjali f'żoni b'altitudni baxxa sa medja, fuq l-gholjiet u f'art mhux kultivata, u f'żoni densi tal-foresti, fil-widien u fejn ikun hemm ilqugh kontra r-rih. Jiffavorixxu wkoll il-preżenza ta' flora mellifera rikka u varjata f'kull gżira, b'mod speċjali f'żoni b'altitudni baxxa sa medja. Dawn l-ispeċi, li huma attraenti hafna għad-dakkara, jinkludu b'mod speċjali l-ewkaliptu, il-pohutukawa, il-qastan, ix-xnien u l-ghollieq.

Din il-flora tagħti lill-"Mel dos Açores" il-karatteristiċi speċifiċi deskritti fil-punt 3.2.

Referenza għall-pubblikazzjoni tal-Ispesifikazzjoni tal-prodott

(it-tieni subparagrafu tal-Artikolu 6(1) ta' dan ir-Regolament)

https://tradicional.dgadr.gov.pt/images/prod_imagens/mel/docs/CE_MEL_ACORES_jul_2019.pdf
